



AGANEVNDIN

KÆRA 11/2010

FSF skrivstovan upplýsir Aganevndini:	
Málsheitið: Víkingur kærir MB fyri at nýta ólógligar leikarar	
Deild: 2. deild menn	Kapping: Landskappingin
Brot framt: 14.08.2010	Aganevndin móttikið kæru: 28.august 2010
Kærugjald goldið: ja	Kærufreist hildin: ja
Partshoyring við 3 daga freist: ja	Starvsnevndin biðin um ummæli: Ja
	Aheitan um munnliga viðgerð: Nei

AGANEVNDIN

Í viðgerðini av málinum í Aganevndini hava hesir limir luttikið: Anni á Hædd, lögfrøðingur og næstforkvinna, Sissal Kj. Kristjansen, ráðleggingarleiðari og Ingunn Eiriksdóttir, lögfrøðingur og forkvinna.

1. Kærupástandir, partshoyringarsvar og møguligar viðmerkingar frá Starvsnevnd FSF's

Víkingur hevur, tann 17. august 2010, kært MB fyri at nýta 4 ólógligar leikarar í dysti í 2. deild hjá monnum millum Víking og MB tann 14. august 2010

Í kæruni vísir Víkingur á, at MB hevur nýtt leikararnar Regin Fjallsbak, Asmund Johannesen, Bárður Leonsson og Heini Falkvard (hesin kom tó ikki inn) í omanfyri nevnda dysti, hóast hesir ikke eru skrásettir í leikaralistanum hjá FSF.

MB er hoyrt í málinum, og hevur tann 23. august 2010 víst á hesi viðurskifti:

1. At Heini Falkvard Nielsen (vanliga nevndur Heini Falkvard) er skrásettur hjá FSF undir limafelagnum MB.
2. At Ásmund Johannesen eitur Ásmund Hansen og er skrásettur hjá FSF undir limafelagnum MB, men at á dómarseðlinum í nevnda dysti, er ein skrivifeilur.
3. At leikaraloyvið hjá Regin Fjallsbak er flutt til ÍF-Føroyar uttan at leikarin sjálvur ella MB veit av hesum. Víst verður á, at MB ikki hevur móttikið FAX frá FSF umsitingini um leysgeving av nevnda leikara og at leikarin harumframt ongantið hevur skrivað undir, at hann ongantið hevur vant við ÍF-Føroyum og ei heldur leikt dyst við felagnum.
4. At Bárður Leonsson leikar við dreingjaliðnum hjá MB/07 Vestur við deildum leikaraloyvi og hevur valt MB sum sitt leikandi lið/felag. MB metir at handla er í góðari trúgv og at av tí at talan er um deilt leikaraloyvið, kann leikarin sjálvur velja, hvørjari deildari helvt hann vil leika í, og hevur valt MB.

Starvsnevndin er hoyrd í málinum.

2. Heimildir hjá Aganevndini at viðgera málið

Sambært grein 2, sbr. grein 5 stk. 3 og 5, sbr. grein 7, stk. 2 kann Aganevndin viðgera mál um møgulig brot á lógarverk FSF's. Sambært grein 5, stk. 3 í Agareglugerðini kann Kappingarnevnd FSF's nær sum helst biðja Aganevndina viðgera eitt mál sum kemur til hennara kunnleika. Sambært grein 7, stk. 2 í Agareglugerðini kann Starvsnevnd FSF's nær sum helst biðja Aganevndina um at viðgera eitt mál sum kærsmål samsvarandi reglugerðini.

3. Fakta í málinum



AGANEVNDIN

Tann 14. august 2010 var dystur leiktur millum Víking og MB í 2. deild menn.

Leikararnir Regin Fjallsbak, Bárður Leonsson og Ásmund Johannesen leiktu sambært dómaraseðlinum fyri MB. Heini Falkvard kom ikki inn í dystinum og er tiskil ikki partur av viðgerðini hjá Aganevndini.

Leikaraloyvið hjá Ásmundi Johannesen er sambært leikaraskráseting FSF's skrásett hjá MB, leikaraloyvið hjá Bárði Leonsson er sambært leikaraskráseting FSF's skrásett hjá SÍ og leikaraloyvið hjá Regin Fjallsbak er sambært leikaraskráseting FSF's skrásett hjá ÍF Føroyar.

4. Lógarverkið

Grein 15 í Kappingarreglum FSF's ásetur treytir fyri, nær ein leikari kann metast sum lógligur leikari og lógliga kann luttaka í lands- og steypakappingini.

5. Staðfestingar, metingar, o.t.

Vantandi skráseting av leikara í leikaraskrá FSF's er brot á grein 15 í Kappingarreglunum fyri Fótboldt, eisini tá talan er um lands- og steypakappingardyst í 2. deild menn.

Leikaraloyvið hjá Ásmundi Johannesen er skrásett hjá MB, og er hesin leikari sostatt at meta sum lógligur leikari í dystinum.

Leikaraloyvið hjá Regin Fjallsbak er skrásett hjá ÍF-Føroyar og er hesin leikari at meta sum ólógligur leikari í omanfyri nevnda dysti sbrt. grein 15 í Kappingarreglunum fyri Fótboldt. FSF hevur upplýst fyri Aganevndini, at vanligar reglur fyri flyting av leikaraloyvum millum lond eru hildnar.

Viðv. Bárði Leonson skal Aganevndin viðmerkja, at tá omanfyrinevndi dystur varð leiktur, var leikarin skrásettur í SÍ, og tiskil er hansara leikaraloyvi í 07 Vestur. 07 Vestur og MB hava avtalu um felags dreingjalið, og tiskil kann leikarin leika lógliga á dreingjaliðnum MB/07, men sambært reglunum kann leikarin ikki leika í nakrari aðrari deild hjá MB, tí leikaraloyvi liggur í øðrum felag.

6. Niðurstøða

Brúk av ólógligum leikara er álvarsamt brot á regluverk FSF's. Fordømi eru um, at brúk av ólógligum leikarum verður sektað við, at felagið verður dømt at tapa dystin. Aganevndin metir, at síggjast kann ikki burtur frá slíkum fordømunum.

Aganevndin staðfestir at MB í dystinum tann 14.08.2010 hevur nýtt tveir ólógligar leikarar, Bárður Leonsson og Regin Fjallsbak og tiskil verður felagið dømt at tapa dystin 0-3 sambært § 41 í Kappingarreglum FSF's.

7. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Við heimild í grein 8, litra h í Agareglugerðini verður MB 2. deild menn dømt at tapa dystin móti



AGANEVNDIN

Vikingi tann 14.08.2010 fyri brúk av ólógligum leikarum við málmuninum 0-3 sambært grein § 41 í kappingarreglunum fyri fótbólt.

8. Upplýsing um kærsmøguleika og freistir.

Sambært grein 12, litra f í Agareglugerðini, kann avgerðin kærast til Yvirkærunevndina innan 5 dagar aftaná móttøku av úrskurðinum.

9. Staður, dagfesting og undirskrift Aganevndarinnar:

Tórshavn 27/09 - 2010

Ingunn Eiríksdóttir, forkvinna